

ਸ੍ਰੀ ਸ੍ਰੀ ਸ੍ਰੀ ਸ੍ਰੀ ਸ੍ਰੀ ਸ੍ਰੀ

ਸ੍ਰੀ  
ਸ੍ਰੀ  
ਸ੍ਰੀ  
ਸ੍ਰੀ



ਸ੍ਰੀ ਸ੍ਰੀ ਸ੍ਰੀ ਸ੍ਰੀ ਸ੍ਰੀ



ଘୋର ଯୁଦ୍ଧାଞ୍ଜଳି ଡ଼ାକାଉଛନ୍ତି  
ଏଣି ଧୂଳିଂସା ଲାଞ୍ଜବଦି



ཇོ་མོ་གླང་མ་གྱི་ཏཱ་ལའ་བླ་མ་  
འུགས་པའི་མཁའ་འགྲུབ་

མེད་པའི་མཁའ་འགྲུབ་སྒྲིག་པ་



མཁའ་འགྲུབ་ཀྱི་འུགས་པའི་མཁའ་འགྲུབ་, ཨ་མེ་མཁའ་

༢༠༡༩

*Egee Khung-gangda Laklabadi*, a collection of fiftysix poems by  
Thoudam Nctrajit Singh, published by Thoudam Ongbi Geeta  
Devi on behalf of Manipuri Literary Society, Imphal-795 001,  
Manipur

© অইবা

অফোঙবা : থৌদাম ওংবী গীতা দেবীনা মণিপুৰী লিটবেবী সোসাইটি,  
ইম্ফাল, মণিপুৰবীদমক ফোঙবা।

অহানবা ফোঙবা : ২০১৩

মখুম দিজাইন : বনধিব কুমাব যেম্লেম্বুম

মমল : লুপা ১৭০ (মখুম অপাবা)

লুপা ১৯৫ (মখুম অথাবা)

লাইবিক অসিদা য়াওবিবা শৈবেংশিং অসি বিসাৰ্চকীদমক নত্তনা অতৈ  
হীবমশিংদা অইবগী অথাবা যাওদনা মখুম নংত্রগা মচেং ওইনা  
লৌথোকপা, ফেঙলিবা লাইবিকী মওং অসি নত্তবা অতোম্মা মওং অমদা  
ইলেট্টোনিজকী শাট্ৰে য়াওনা শাম্বেকপা, থমজিনবা অমদি নমথোকপা  
য়াবোই। কনাগুম্বনা শীজিহানীংবা লৈববদি মাঙজৌননা অইবা নংত্রগা  
অফোঙবদগী অইবা ওইনা অয়াবা লৌগদবনি।

লাইবিক ফংকম :

মণিপুৰী সাহিত্য পৰিষদ, পাউনা ব্যাজাব, ইম্ফাল

অইবগী য়ুম

লাইবিক য়োনবা দুকানশিং

য়াইবিয়েন কম্পানিকেশন (প্ৰিণ্টিং ডিজাইন), উরিগোক য়াইব্ৰজাপুৰ, বীব ডিক্লেজিৎ  
লৈকংথোং মনাক, ইম্ফাল-৭৯৫ ০০১, মণিপুৰদা টাইপসেট তৌদনা নম্মা।

শৈবেংবু থ্রায় যাওনা পাবিবিশিদ্দা . '





## সেফ্টেৰীগী ৰাৱোল

মণিপুৰী লিটবেৰী সোসাইটি, ইম্ফাল নহা ওইবিবা অইবা অইবী কয়াগী খোজৈলোলগী লূপ অমনি। মসি নহা ওইবিবা অইবা অইবী কয়ানা খু: ১৯৮৬ তা লিংখৎখিবনি। ঙসিদি মণিপুৰী লিটবেৰী সোসাইটি, ইম্ফাল অসি মণিপুৰগী মনুং অমদি মপালগী অইবা অইবী কয়াগী তুংনফম ওইবে। সাহিত্য অকাদেমিনা শকখঙলবা খোজৈলোলগী লূপ অমা ওইবতা নঙনা লূপ অসিগী অইবা অইবীশিংনা ইবা খোজৈলোলগী ফজবা লৈবাং চাবশিংনা মণিপুৰী লোলগী লৈকোলদতা নঙনা ভাবতকী খোজৈলোলগী লৈকোলশিংদফাওবা মকা ফমা লৈশাং তল্লে।

লূপ অসিগী অইবশিংনা ইবা তোঙান তোঙানবা লাইবিকশিংদা লমদমসিগী খোজৈলোলগী লূপ কয়ানা পীবা মনা কযা ফংত্ৰে। সাহিত্য অকাদেমি, নিযু দিল্লীনা পীবা খোজৈলোলগী মনা লূপ অসিগী অইবশিংগী লাইবিকশিংদা ফংলে।

খু ২০০১ দগী হৌনা মণিপুৰী লোল অমদি খোজৈলোলবু য়োকখংলিবা অইবা অইবীশিংগী অফবা লাইবিক খনগৎতুনা লূপ অসিনা অইবা অইবীশিংবু পুৰ্ফিং খৌগৎপা অমদি ইকাযখুয়ুবা উৎতুনা চহী অনী অনী কান্নবগা 'সেবাম মুক্তা মনা' পীদুনা লাক্ৰি। অসিদসু নঙনা থা তকক তককী ওইনা খোজৈলোলগী চেফোঙ পুথোজুনা অইবা অইবী কয়াগী খোজৈলোলগী লৈচল শেম্বদা মতেং পাংদুনা লাক্ৰি। লোযননা মতম মতমগী ওইনা খোজৈলোলগী সেমিনাব, ৱাৰ্কশোপ, সিম্পোজিয়ম কয়া পাঙথোজুনা লাক্ৰি।

খোজৈলোলগী লূপ অসিগী পান্দমদি—মণিপুৰী খোজৈলোল য়োকখংপা অমদি মালেমগী খোজৈকোলগী লৈকোল কয়াদা মণিপুৰী খোজৈলোলবুসু লৈকা ফমা লৈশাং তমহনবনি। ঙসি সোসাইটি অসিনা মীয়াম

মাঙদা পুথোকচবিবা ঐগী খুঙদা লাক্কৰদি হয়বা শৈবেংগী লাইবিক অসি  
সোসাইটি অসিগী অচঙবা মেম্বৰ ওইবিবা যৌদাম নেত্ৰজিৎ সিংহগী মঙাশুবা  
শৈবেংগী লাইবিক্ৰি। মশাগী দ্বাবীমচাগী লাইবিক অমসু পুথোকশুবা অইবা  
অসিগী শৈবেং কয়াসু মণিপুৰগী মপান্দা ফোঙবা লাইবিক অমদি হিন্দী,  
মালয়ালম, বাংলা অমদি ইংলিশ লোনগী চেফোঙশিংদা ফোঙথ্ৰে। লাইবিক  
অসি সোসাইটিনা পুথোকচবা ৭৯শুবা লাইবিক্ৰি। শৈবেংগী লাইবিক অসি  
পাবিনবা স্বাই তবাগী খুংতা শিন্নজবি।

ইশ্ৰফাল  
১৪/১২/২০১৩

শামুঙৌ থোকচোম  
জেনবেল সেক্ৰেটৰি  
মণিপুৰী লিটবেবী সোসাইটি

## অইবগী পুঞ্জিগী ৰা

লাইবিক ফোঙদবা কুইবকপসি ইশাদা অচৌবা পোৎলুম অমনা অদুম নম্বদুনা লৈবগা চপ মান্নৈ। ইশানা শৈবেং ইজবি খঙনা খঙনা, মবক মবক্তা কবি সম্মেলন নংত্রগা সাহিত্যগী চেফোঙশিংদা শৈবেং খবা খবসু পাজৰি, হাপচবি খঙনা খঙনা লাইবিক ফোঙখিদবা চহী ওবেং শুজিল্লকপসিদদি ইশানা ইশাবু ইদবা অইবা অমগুমনা হেক হেক উবক্কে তৌবকই। ইথন্নতা হেক হেক মঙলাকুবকই। ওজা গুৰ, অইবা, কবি, ফোলাবশিং, ইশুং ইমান্নবা অইবা কয়গী মমাঙদা ইঙকসে থাঙ্গৎপা ফাওবা ইকাযবকই। লাইবিক ফোঙবা, সেমিনাব, ফক্শন কয়াদা চাউথোলা ৭প্পফাওবা উল্লভে। সাহিত্যগী মগুণসি কনবজাৎনি, শৈবেংগী লীচিংসি মনৌ থাংবজাৎনি।

অমবোমদা পুঞ্জিগী থেংথাং থেংথাংসে অমত্তা মান্নদে। পুঞ্জিগী হৌজিনথ্রিবা মত্মগী মতুংসিদা অহোংবা অওনবা কয়ানসু পীক থল্লকই। হৌখিবা মাঙলমচৎকী অকি-তুজুংবনা থল্লবা, নীংশিংবদা তু চুংদুনাতা লৈবা পুঞ্জিগী ৰাবী থৌদোক কয়াদে নীংশিংবনা ইমাঙসিদা অদুম থেংদুনা থান্নিবি। নোজুনা যেংই কাউথোকথো যাদে, কপ্তুনা যেংই নীংশিংবু যাদে। হৌজিকসু পুঞ্জি ওইনা যাওবি অদুমক ইশাসিদা। হিংবসে ফাগি অমুজা তৌদুনা পেয়া নোকচগে তৌবা শুকঙম ওমদে। ফাগিনি থনা হিংবসু শুকঙম ওমদে। হৌজিক্সা অমুকা হেন্না লুশিল্লকই। হিংবসু লুশিল্লকই, পুঞ্জিসু লুশিল্লকই অদুগা সমাজ অসিসু। অকবা ময়ামগী মবকসিদা ইশা অসে ইশা ওইনা, অইবা অমা ওইনা লেপচবা ওল্লবা হোৎনবদা মীংকুপ অমত্তা পোথাগে ওমদে। পূম্মক অসে ঐঙোল্লদি সাহিত্যগী অচৌবা মচাকশিং ওইবক্ৰি। ওসিদি পুঞ্জি অসে ঐগী সাহিত্যগী, শৈবেংগী অচৌবা যাঙলেন শকনি হায়দবা ওল্লভে।

মসি হায় হায়দুনসু ঐনা ঐগী সাহিত্যগী মীংয়েংবু খংপীক পীকশায়া,

কাখ্ অমগী ইতিহাসকুম খঞ্জবদি লৈতে। সাহিত্যগী পাক-চাউববা, খঞ্জিবমথৈ  
লোইবা নাইদবা, উবিবমথৈ গুমথৈ লৈতবা অদুগুস্তা ঈপাক অদুদা পেলা  
নীং-তমজবদদি ঐসু স্বাইদগী পামজৈ।

লাইবিক অসি খুংই ওইনা লৈবিঙৈদা হবাও হবাও পাবিদুনা থম্মোয়গী  
ওইবা বা খবদং ওইববসু হায়বিবকখিবা ঐগী ইবাই ইবুংঙো কবি য়ুম্লেস্বম  
ইবোমচা অমদি ঐগী নুংশিজববা মকপ কবি নাওবেম বিদ্যাসাগববু গুমথৈ লৈতনা  
থাগৎচবি। লাইবিক অসি ফোঙননবা হোংনবদা শেলগী য়তেং খবা খবদং  
ওইববসু পাংবিবকখিবা নুংশিজববা ইয়ান্শিং কবি রঘু লৈশাংথেম, দোনেস্বব  
কোলম, চিত্তবজ্ঞন ওইনাম, অইবা দা শামুঙো থোকচোম, অইবী ইচে মায়  
নেপ্রম, মকপ বিদ্যাসাগব, ইনাও কবি ও সি মৈবা, লেনিন মীতৈ, নুংশিজববী  
ইচল স্কোলাব অনী রাহেংবম কুমারী, লোংজম সঞ্জিতা অমদি অতৈ মকপ মপাং  
পূম্মকপু ইকায় খুম্জবি। লাইবিক অসিবু মগিপুৰী লিটবেবী সোসাইটি, ইম্মালগী  
মখাদা ফোঙবা য়াহনবিবগীদমক সোসাইটিগী মেম্বৰশিংবু থাগৎচবি। লাইবিক  
অসিগী মখুম য়েকশিবকপা অমদি ঐগী মাঙস্ত্রবা শৈবেং ‘পুন্সিগী মশক’পু  
খিবিবজুনা লাইবিক অসিদা য়াওবা ফংহনবিবগীদমক নুংশিজববা অইবা বনখিব  
কুমাব য়েদ্রেস্বমগী লমন তোনশিজবে।

অবোইবদা, ঐগী পুন্সিগী থবক খৌবম কয়াদা লোয়নদুনতা লাঙ্কবা  
নুংশিববা মকপ ইম্বোজীং নিংঙোস্ত্রমনা লাইবিক অসিবু মকপকী য়াইবিবেন  
কম্ম্যনিকেশপতা নস্ত্রিদুনা লাইবিক অসিগী প্ৰফ পাবিদুনা অচৌবা খৌদাং  
লৌবিবগীদমক গুমথৈ লৈতনা থাগৎচবি। পূম্মকী য়তেংনা লাইবিক অসি ঐনা  
মীয়ামদা শিল্পজবা গুমজবিবনি।

লমদেং

খৌদাম নেত্রজিৎ সিংহ

দিসেম্বৰ ১৭, ২০১৩

## স্নাওরিবা শৈৱেশিং

কিন্নবা অহীং/১
পুলি/৩
বন্দ/৫
দিমোক্রেসি/৬
মণিপুর মেপ/৮
অহীং নংৱবসু/১০
মখোয়গী মীনোকশিং/১১
লৌবুক অমসং লৌমী/১৩
পাইব্রবা থৱায়শিং/১৫
ইশাইফু/১৬
চিংশাংশিংসে/১৯
ফমুং অমদি মোংফম/২১
ঐগী কোক্তা পৃথিবী মচা অমা/২৩
লৈকংলারা লোক্তাৱা?/২৫
ভদ মোনিং মণিপুর/২৬
হৈথা-পোথা/৩০
নুমিদাংৱাইরম - ১/৩২
নুমিদাংৱাইরম - ২/৩৩

পোখাগনি নোংমদি চীংখোঙদা/৩৪

ঐগী খুংদা লাক্লবদি/৩৭

ঙসিগী অহীংসে/৪৩

ইরমদম/৪৪

অতিয়া/৪৬

লা অমসুং ঐ/৪৭

ওভবত্রিঙ্গ/৪৯

কৈথেলসিদা/৫১

মুশি মুশিরবা মৈরারা?/৫৩

অহীং/৫৫

দিপ্রেসন/৫৮

পুলি - ২/৬০

নহাকপু কদায়দনো/৬১

পামজবা/৬৫

খোঙচৎ/৬৬

ইম্ফাল : অমুক, নুংখিল, নুমিদাং/৬৯

শৈবেং/৭১

ঐখোয়গী মঙ্গী/৭২

নোংখাঙগী মঙালদা/৭৪

মোংফম/৭৫

নৃং চক্রি/৭৬

ঙাইবা/৭৭

নুমিৎ অমদি ঐ/৮০

মুমজাও অমখক্তং/৮৩

মমশিনত্ৰবা মীংলম/৮৫
বসন্তনা লাকপদা/৮৭
এরোপ্পেন তেংবা/৮৯
অঙাংবা কুলাও মপাল/৯০
কৈথেল লাইরেঙ্গী মীকপখোল/৯২
খোইবা/৯৪
ক্রিমেটোরিমম/৯৬
জননেতা/৯৯
মঙাল লাকপা ঙাইবা/১০১
নঙোন্দা/১০৫
নঙগীদমক/১০৭
ইখৌলাংবা/১০৯
নুংশিবগী মচেং অমা/১১১
পুন্সিগী মশক/১১৩





ঐশী খুঙ্গন্দা লাক্সবদি



## কিরবা অহীং

অহীং খুদিং অকিবগী থোবীনা  
কোইয়েৎ কোইয়েৎ যেৎশন্দনা গ্রা লৈ  
কোয়চিং চিংই ঐবু  
অমম্বদগী অমম্বদা।

অহীং অমত্তা তুম্বা ফংলক্তে  
তুম্বা যাদ্রবা অহীংগী পবেং  
ওইবে ঐগী পুম্বি।

কোয়চিং চিংলিবসিবু  
তুম্বা ঐগী ইচাশিংনবা  
ঐগী নুপীনবা  
নংত্রগা তুম্বা যাদ্রবা ইশামক্ৰবা”

নাকোংসিদা তাবি  
টুকটুক কুক কুক  
থোঙনাও অহোবদা উবিবা উপাল রাপালশিং  
ফেবে ফেবে হাইবি  
রাববা হকচাংশিংনা হাইবগুম্বা।

ইচাশিংদুবু তুল্লিরা?

পুঙ্গিগী তজ্জায় চল্পকপা মীংকুপসে  
ওহোক্রসু মমত্রেদা  
নহুবল্লিবা পোংলুমসে  
ওহোক্রসু লুমত্রেদা।

পুঙ্গিনা ঐঙোন্দা নহুবল্লিববা  
ঐনা পুঙ্গিবু মমহল্লিববা।

## পুল্লি

পাল্লবা চেবাং অমদা  
পুল্লিবু হঞ্জিন হঞ্জিন যেক্লি ঐনা।

কুইবক্লে  
কলমগী মূকসু লোইবক্লে  
মপ্পং ফাবা সুকঙম ঙমদে  
হেয়া হেয়া মানশিল্লক্লে পুল্লি।

ঐগী বাখলসে পুবা থাংবা ঙমশিল্লক্লে  
অঙাওবগ্গম।

চেবাং অদু শুক শুক নৈশিল্লদুনা  
লংথোকথি লাপ্পা।

লংথোকথিবসিনবু  
পুল্লি মাল্লে।

বন্দ

বন্দ অমা ত্রোং ত্রোং ওহুবকই  
শহব ময়াযদা  
খবব নংত্রগা বেদিও টিভিদা নপ্পদুনা।

শহবগী থোঙ থোঙনাও পুন্নমক  
লোনশিনিখি গম গম।

শাংত্র-শাংত্রবা লব্বীশিংনা  
ওনত্রি অশিবা।

লায়ববী অমা  
ও থোংনা কপ্পকই  
মচাশিং কোল্লদুনা  
আ অথাপ্পদা  
খুঙ্গংদা।

শহবগী  
লোনশিল্লিবা থোঙ থোঙনাওগী  
কানুংশিংদা  
মকম কোনবী শান্নবি

পেন্না।

মচা ওল্লি শকহেল্লবীশিংদগী,  
ওল্লব মচাশিং  
মশা খপ খপুনা পাইথোবল্লি  
থোঙ থোঙনাওশিংদা  
চেন চোংলি হাঙলবা ট্ৰীটশিংদা  
গলীশিংদা।

বন্দ মনুং

শহবসে

ট্রাফিক জাম ওইবি

রাজবে ঐথোয়গী পুলিসশিংসে

বন্দ অমমুক শেয়বদা।

## দিমোফ্রেসি

দিমোফ্রেসি  
লাংতুনা থল্লিকি  
চহী কয়া শাংনা  
ঈশ্বর নংত্রবসু ঐনা।

শব্দোন্ধি মতিক লৈনা  
চাওখৎপা  
খৃৎশেমগী ফজবশিং  
নীংখিববা মহৌশাপ্তম  
ঐগী কোঙা।

ঐ পেয়া হবাওজৈ।

লৈবাক অসি চাওখৎলে  
ঐগী লমদম চাওখৎলে  
ঐহাক চাওখৎলে।

দিমোফ্রেসি  
পাক শনপ্রবা অতিমানি  
জাতিসিদা



ঐশোন্দা।

নোংমা অথেঙবা নুমিদাং অমা  
যুম হল্লকপগী লম্বীদা  
জাতিগী ঈশৈ শঙ্কুনা  
হল্লকগি হবা ওনা,  
অসুয়্লা নোংমা কয়া হল্লকখি  
অঙনবদা অথেঙবদা।

খঙহৌদনা  
মখোল অমা ঐশোন্দা যাঙনা পাইশিল্লকখি  
যাল্লা যাঙনা  
ঐগী কোঙা  
নোংমা।

নুমিৎ অদো  
ঐখোখগী জাতিনা গীংতুং ফংখিবা নুমিৎ অদুনি।

## মণিপুর মেপ

মণিপুর মেপ অমা  
স্কেন তৌদুনা হাপচিল্লি ঐনা লেপটোপতা।

কয়াদি ফজবে চীং-তম।

মেপ অদু থাগৎখি ঐনা ওন লাইনদা।

ঙবাং ইমানা ঐঙোন্দা পাখৎনা হায  
হন্দক মবকসে চীংদা শা-কৈ যান্না খোংই  
তম্পাক্তা কুল্লকদবা মাল্লি  
থোঙ চেৎনা চেৎনা লোনশিল্লু তৃন্দা।

তম্পাক অমসুং চীং  
হঞ্জিন হঞ্জিন চেক তৌদুনা য়েংই।

চবাঙনববা লমদম অমা  
মিপাইববা অহীং অমা  
সেভ তৌশিল্লি ঐনা লেপটোপতা।

পূন্মম মমত্রে কম্প্যুটব স্কীন

মণিপুৰ মেপ।

ঐনা খল্লি

ইমাগী ৰাসি লৌবা যাদে

চীংদা শানা খোংদনা কদায়দা খোংগনি?

তম্পাত্ৰা কবল্লা কৈনা

যুমগী যুমশা ওন্দুনা শাহগদগে’

চবাঙনববা লমদম

মিপাইববা অহিং অদু

দিলিট অমুক ভৌথোকথি।

শেংনা অমুক থোবকই মণিপুৰ

মণিপুৰ মেপ।

## অহীং নংত্রবসু

নোংজু কযাদা পকখিবা  
নঙগী হকচাংগী নোংলীক  
থাবলগী মঙালদা তথকত্রবা  
নঙগী মায়থোঙগী ঈথক  
ফাইবেন থাদা হুন্নকখিবা শম্লাং  
উক উক  
ঐগী থস্মোয়বু লৈশিনহন্দুনা।

বসন্ত ওইববসু ওইদ্রবসু  
খাঙবা ওমদে  
নঙগী নুংশিবগী ইরায ইনিলনা  
ত্রোং ত্রোং শৌবে থস্মোয়সে  
নুমিৎ খুদিংগী।

চান্দি  
নঙগী ঈংলবা থস্মোয়গী থনুংদা  
চেৎনা কোনশিনবিবো ঐবু অমুক্তা  
অহীং নংত্রবসু।

## মখোয়গী মীনোকশিং

চহীনা লুমথবক্লিঙে  
পুন্সিনা অসুম তেকথবক্লি  
অমনবা খাঙপোক ওই ইকোকথকসিদা।

রাখলগী মবোল মবোল নাইববা চেনাশিং  
আশাগী রাংখংত্রবা তেলঙ্গাশিং  
কোয়লৈ কোয়লৈ  
অকনবা নুংশিংনা  
হুমদোকত্রি অসুম ইকুম ওইনা  
থম্মোয়নুংদগী  
মক ফুকত্রি মঙলান যাওনা।

ঐগী নুংখিল পোবোপসে  
ফজৈ কবম হাযখিনি?

খুম্ভাক লানশিববা অহীং অমা  
অকি তুজুংলবা শক্ৰম অমা  
মীংমাঙসিদা শাম্বি ঐহাক ওইনা।

ঐগী নুপী

ঐগী ইচাশিং

হুমদোকপিঅবগে কবস্থা নোংলৈগী অহীংদা

উনা ওইনা

লীৎলিবা নুংশিৎসিবু ইথস্তগীবা

উনাশিংদুবু তাঙ্গোয় ওনত্রববা?

তাঙ্গোয়না পুন্সি ওইবা যাববা?

মখোয়না হবাওজখি

যেমীংথা লাক্সগা শাম্মগনি নীংতন্না

ঐগী অভিযাদা।

মখোয়গী মীনোকশিং

ইপোম হৌবিবসে

কবস্থা অহীংদা কবস্থা নুংথিলদা

থিংগদগে ঐনা কবস্থা?

## লৌবুক অমসুং লৌমী

নিংথমগী লমহাঙদা

মথা লোংথোক লোংথোজুনা অশিবগুম তাবি  
লৌবুকশিংনা।

ত্রং ত্রং চিংশিল্লবা উনগী ফৈজুপ্লা শূপচিল্লকপদা  
কংশিনত্রি তুথোঙশিং।

মশা নাববা নুমিংকী

মৈশা মবজ্জা

থবায়না তিনখিবগুম

মাস্তখি

উনগী ফৈজুপ।

কোগোক অমুক কোকই লৌবুকশিং।

ষগগাউগী ল্হুন্না কাংথোঙনা

নুংশিহৈতনা থন্নিবল্লবা দাগফমশিং

মশীং খঙদবা মযিশিং

অশীং অরাহুগী কল্লবা নুংশিং অমুক লাকপদা

চেংখামবকই চেং চেং

হকচাং খায়বোক খায়বোক  
নোংজুথা লাক্ৰিঙৈ।

নুংশি হৈতেদা লৌমিশিং  
কবিগী লংথোজুনা থম্বনো  
কুমজা তংখায় অমবু  
নশাগী ইতিহাসপু  
লমজাগুম।

নখোয়না নুংশিনা থোনবিবা  
মহৈ মবোংগী শংলবা ফিজোলতবু  
ঙাইবিনে লৌবুকশিংনা  
উনখা নুংশিং মবজা  
কুমজা চুম্বগী ওইননবা।



## পাইত্ৰবা থব্ৰায়শিং

সেফ্ৰেটবিয়টকী কোলুনা চপখাথবদা  
ফদি শাববা খুজ্গী লম্বী থোংশিং  
লোয়শঙ মচাশিং  
মিবাং ওনত্ৰি।

কোলু চিংহল্লিবা মণ পাবেংশিং  
মণবী শম্মাউশিং  
মনমগন্দা হাইথবল্লিবা শাজৈগী চৈনাশিংদা  
য়াওবল্লিবা অরামল  
চাকলুক কম্মা ফংবগে নোংমগী৷

খুলগী মূমথোঙ মূমথোঙশিংদগী  
মবুক হাপ্ৰবা পুন্নি কম্মা  
পাইত্ৰি লম্মাঙনববা উচেক ওইনা  
লৌবুক লমহাঙশিংদা।

## ইশাইফু

ঐগী থম্মোয়গী ইশাইফুসিদগী  
নুংতিগী থল্লি ইচাশিংনা  
নুংশিবগী ঈবীক।

ইচাশিংসে কযাদা ফজববা  
উজাউগুন্না  
চীংজাউগুন্না।

মখোয়না হায়বিনে  
খুল কয়া শম্ভোদ্ধনি পাম্মোমতনা  
নোংলৈ নুংশিং খনগনি ইনমগনতনা।

ঐবু কবল্লা হবাওবোইদগে?

ঐসু থল্লকই মখোয়গুম পাবাগী ইশাইফুদগী  
নুংশিববা ঈবীক  
খৌবুম থল্লা।

পাবানা হায়বকই  
ঈচেলগুন্না য়াঙউ

ঈপাক ওইয়ু।

ঐনা ঈচেল ওইবিঙে

পছুং ঈপাক তাদ্রিঙে

পাবানা চংখি নোংচুপ চিংলোমদা

বাকমৈ হি তোংদুনা

নোংজাবীগী ঈথজা।

নোংচুপ তবং মালঙদা মুশি মুশি

নাইতোম থোক্লিবা থরানসিবু

ঐগী পাবাবা?

পাবাগী ইশাইফুগী নুংশি ঈবীক

থক্লি ঙসিসু ঐনা

নীংশিংবগী ফিজং মকমদা।

ঐগী থম্মোয়গী ইশাইফু কংদ্রিনে

অমম যাইথোঙ কুম্ভবসু

পাবাগী নুংশি ঈবীজনা

থুন্নিনে থম্মোয়সে।

নুমিংসে

নোংচুপ চিংদোন যৌখবে

অমম্বগী সনবিক পবেংনা

কৌবিনে ঐবু লাক্কো লাক্কো।

অদুবু ইচাশা।

কংবা লৈবোইয়ে ঐগী নুংশি ইশাইফু

থকথো পেন্নবা থকথো

থন্মোয় থন্মোয়দা নুংশি ঈপাক শেমহৌথো।

লোইবা নাইদ্রবা থোঙচৎ

পুন্সিগী মথংদা পুন্সি

থরায়গী মথংদা থরায়

কংবা নাইবোইনে ইশাইফু।

ইপা ইপুগী নুংশি মীবেলসে।

## চাঁশাংশিংসে

চাঁশাংশিংসে

ঙসিদি ঐগী মীত্তা উবকই।

থেকোই নাকোই কোয়শিল্লিবা লীনশিংগুম

মমীং ইবং লংনা পাঙদুনা

কবিগুম্বা অমা লাক্কদবগী তাজ্জা লুম্বিবা।

অমুকসু চাঁশাংশিংসে

ঐগী মীত্তা উবকই

রাংলবা জেলগী চেকপল পবেং পবেংগুম

মনুংদা ফাদোকশিংগী লৈফম।

উবকইনে অমুকসু চাঁশাংশিংসে

মোংফম পবেং পবেংগুম

ঐগী ইপা ইপু, ইমা ইচাশিংগী

অমদি ঐগী।

নন্তে নন্তে ওইমু চাঁশাংশিং।

থরায় মিবেলশিং গাক্কনবা পল্লোন পল্লোন

যেহু মায়েক য়াননবা লানবন মবোল মবোল।

ওইয়ু ওইয়ু চিংশাংশিং

অরা পন্দেম লোল্লকপদা থোনা চুবীক স্বীকথহম  
লস্বী লম্মাঙনবকপদা মাযকৈ তাকপা লুচিংপুবেল।

মহৌশাগুম

মৈহৌবোলগুম।

## ফমুং অমদি য়োংফম

নিংথম্মথা।

ইকচাংদা য়ৈববদা নঙনা  
ঝঙ্জৈ ঐনা বন্দী ওইবেনে অমুকসু  
খোঙ অনী, খুং অনী  
পার্কিসন লায়নাগী কল্লবা য়ৌবীনা চেংনা লাকশিনখি।

লাউনা খোংনা চেল্লম্মা ঙ্গিচেল অমা  
লংলাগুম পীকশিনখি  
অদুগা লংদুম অমগুম  
ভূম্পক তামিনখি শুক শুক নৈশিন্দুনা।

ইমুংগী কাদা  
কাগী ফমুংদা  
নুমিদাং খুদিং  
শাগন তুফাং থপ্পা পাইবা ঙমদ্রবা  
মশা তেঙ্কবা উচেঙ্কুম।

ইচাশিংনা চেন চোংলি ফমুংগী অকোয়বদা  
শাম্মবি অঙ্গংববু শীংনদুনা

মখোয়সিবু শাল্লবিত্রা  
ঐগী ইতৌদা কপ্লিববা?

ত্রং ত্রং চিংশিল্লবা উন পুবা নুংশিংনা  
থোঙনাওগী অহোবদা  
নাশোন পীক্লা হায়ববগুম তৌবি  
কবিনো খঙদবা রা অমা।

মসিবু অশিবগী রাবা’

পুন্সিগী লৈচীলসিবু  
অসুম খাজিল্লক্লববা  
পুন্সিসে উন মতুম ওইবক্লিববা’

তম্বা গুমদ্রবা অরানতনা  
নুমিদাং খুদিং  
খাঙলিবসিবু  
ফমুংদবা  
মোংফমদবা’



## ঐগী কোক্তা পৃথিবী মচা অমা

ঐগী কোক্তা ফজববা লমদম অমা যাওবি।

চীং পাং তুবেল  
যেগীংথা নাকেছা, লৌবুক লমহাঙ  
নীংথিববা মহৌশা অমা  
শন্দোকত্রি তান্না তান্না, থাপ্পা থাপ্পা।

চঙশিনবগী লোইবা নাইদ্রবা  
খনবা উবগী পনথৈ লৈত্রবা  
অয়ুক  
নুংথিল  
নুমিদাং  
মতমগী চক্রনা কদ্রক কদ্রক।

পৃথিবী মচা অমা লেক্সা নাইদনা উংল, ঐগী কোক্তা।

অতিয়া অমগীদমক  
লৈচিল থরানশিংগীদমক  
কবিগী বাকগদগে’  
অনৌ অপেনগী অথেনপোৎতনা পীক থল্লি মালেম লৈশাসে।

কদায়দনো?

ঐগী ইখৌ লাংলস্বশিং, পল নমখায়দুনা চেছ্ত্রিবা

কবম্বা নোংলৈ নোংজুদা যাওত্ৰবা

কল্লক খম্বনবশিংনা।

ঈচেল ঈবাওখোল

ইরাই ইনিল পূম্বা ঈপাক তম্বিনে।

মহৌশাসে মপাল ফবিনে।

কদায়দনো

ঐগী মাযখীবা পূম্বনা চেনত্রিবসিবো

অবানবশিংসিনা লোংত্রিবসিবো।

পৃথিবী মচা অসে মপুং ফাবিনে

অনৌবা কবিবু পামখিগদগে?

লৈকংলারা লোভাক্লা?

কৈবুলগী শঙাইবা?

ফোবেট দিপাটমেন্টকী কা কাগী ফল্লাংদা  
খৌবী মাল্লিবসিবু।

মোইবাং খৌবী কৈথেলদা  
কুস্বী তেবা খাদা  
তেংথাবিসিবু অথেঙবা অহীংদা  
মমা কায়নববা শঙাই মচাবা?

নোংঙাল্লমদাই  
অতিয়াদা তগুপ তগুপ  
নিংথৌ তুবেলগুম মবী মবী  
চাক্সফম লৈএবা গানুথঙ্গোং উবোকশিংলা?

পৃথিবী মচেং অমা  
মঙুং মঙুং কয়া থোক্তা  
চেংখায়বক্লে  
মসিবু লৈকংলাবা?

নঙে লোভাক্লি।

## গুদ মোর্নিং মণিপুর

নোংপোক চাংদোন্দগী  
মঙালগী লীকলু চাইবক্লি।

চাংশাংশিংগী ভৌববা থবাক্তা  
সনবীক পবেং থোল্লি।

তবাববা লৈচীলনা  
চাংদোন চাংদোনগী কোকখুম্ফি ওইনা  
মৌ অনৌবীগ্রুম  
লোন্মবক্লি খুং

গুদ মোর্নিং মণিপুর।

থেক খোয়ববা  
শাংলবা লম্বীশিংদা  
য়ঙ যঙ গাড়ীশিংনা চেনখংলক্লি  
থরায় ময়াম  
উব্রুলদগী  
মাওদগী  
চান্দেলদগী

কল্লবা ঈগী ঈচেলনা  
ব্রেন তল্লা চেনখৎপগুম  
চুড়াচান্দপুবদগী  
তমেংলোংদগী  
আ! ইম্ফাল  
নহাক তল্লক্লি  
পুন্সিগীদমক  
হিংনবগীদমক।

ইম্ফাল  
কবম্বনা থুংনো  
খোঙনো  
কবম্বনা থবাক্রো  
পুক্রো  
হজং হম্বা মবী মবী  
মীনোক ময়োম ময়োম  
মথা মথা নুংশিবনা  
থম্মোয়শিংগী ফিগাউদ।

শহবসে  
ইমানি পুন্সমকী  
খোম্বাং ইল্লিবা  
কনানা হনখিবগে পুক পেমা থক্তনা  
লোইবী চাংদা

চীংনুং মান্নুংদা  
তমদা  
লৌইজি লৌইয়াদা।

থরায় কয়াগী মীনোক  
মীনোক কয়াগী মবীসে  
শাংলবা শীংলি নাউবীনি  
হকচাং অমখক্তংগী।

অদুনা মোমোন নোকুনতা লৈ  
শহবসিনা  
অম্বুকী মায়থোঙদা।

২

শংবান্নববা চীংশাং পবেং পবেং  
নীংথিববা খুজ্জং মবোল মবোল  
থেন্দুনা লৈবিনে  
ইমাশিংগী লুকমায়দা।

ইমাশিংগী লুকমায় পবেং পবেং  
শাংলবা থরায় পবেংগী  
লৈ পবেংনি  
ইম্মালসিদা।

হুকো হুকো ইয়াশিং  
শাংলবা নৈ পবেং  
থাংজীং চাংশাংদা  
কৈমায় চাংদোন্দা  
মাও মবাম  
শিবোই চাংদা।

## হৈথা-পোখা

লৈখোম লৈনাংনা খীংলবা  
পাক্কাবা লৌবুকী ঈশিংদা  
চাবা অমদগী চাবা  
পান্ধী অমদগী পান্ধী  
মথং মথং লিংলিনে।

মখোয়সিবু  
মুমদোনপোক্তা লৈছৌবিবা  
ইচাশিংদুবা  
ইথানুংদা পমদুনা খোম্লাং ইল্লিবা?

অনৈবা ঈশিংদা  
মমি শেংদনা তাবিবা  
অব্বা-মায়থোঙ  
কবিগী পাখৎচবনো  
নমদা কনাবু পোবিবগে?

খুন্দোন্দা তাবিবা মীকপসিবু  
খোম্লাং লাস্তগী মীকপ্পনে  
চবাম চদৎনবগী মৈশাবা?



খূদাপ খূদাপ পায়দুনা  
লৌবুক শীনথুংনা লিংলিবা  
লৌহোনশিং  
কনাগী থরায়নো’)

হিয়াঈ পোইনু লাকপদা  
লৌবোকথাগী লৌবুকা  
সনাগী ফিগে থোল্লকপদা  
কপখিদ্দনে পীক্লিবা নখোয়না  
খুলগী খুন্দোন্দা  
থোঙ্কালগী মচীন্দা  
নমাবু হল্লকপা ঙাইবদুনা।

থেঙলক্লে  
নুমিংনা চাংদোন্দগী কুমথখবে।

লাক্লে লাক্লে ইমাসু।

নখোয়গী নিংঙাই থেয়নবা  
চবা নোংখন্নবা  
পুবক্লেনে ফিজিন্দা কিবদুনা  
হৈথা পোখা  
ইয়াগী থরায়  
লৈখোম লৈনাং ইতৈ তৈ।

## নুমিদাংব্রাইরম - ১

শাল্লবা চৎখিবা ইচাশিং  
কৌশিল্লি ঐনা খুং খল্লদুনা  
মমশিল্লকপদা।

নোংচুপ চীংদোন্দা  
অঙানববু লৈই চিংশিনথ্রি  
অঙাংবা ঈনা।

অমৃত্তগী পাইথোকখিবা  
ইংখোল মতোন তাইবেন পান্দিগী  
উচেকশিংদুবু হল্লকথ্রা?

## নুমিদাংব্রাইরম - ২

মপী কায়নববা শন্নউ অমা

হেংলি

কেঃযথুং থুংনা লৈবক কোঙ্গাং।

অথাপ্পদা তাখি নাহেখোল অমা।

ব্রজ তাখিববা অহাঙবা অতিবাদা

লম্মৈ চাকখিববা অথাপ্পা চিংদা’

## পোখাগনি নোংমদি চিংখোঙদা

নোংমা ঐনা চৎখি  
শাংলবা খোঙচৎ অমা  
চিংমাংগী থেক খোয়ববা লম্বীশিংদা  
চিংনুংগী তাম্বা নাপোমশিংদা  
লোইবা নাইদ্রবা শুকং  
মতোল লোমদ্রিবা চিংদোন  
পুন্সি লম্বী ওইনা।

পুন্সি  
মবোল নাইববা নঙগী শাংলবা খোঙচৎ  
তনীক তনীক্লবা থেংখাং থেংখাং  
কম্বাদা মান্নজবিবা অনীসে  
ঙসিদি।

থেক খোয়ববা লম্বীশিং  
লু-তোংগী শীংলি নাউবিগুম ঐগী  
খোয়দৌগুম্বা লুখত্রিবা লোকনুংশিং  
লাইবকুম তোংখৎত্রিবা চিংমায়শিং  
মসিবু ঐগী হকচাংনি কবম্বা হায়বোইদগে?

ইমানা ঐবু নমদা পো  
নুমিদাংরাইবম কয়াদা  
চিংনুংগী হবি ঈশৈ শক  
চাংশাংগী নীংথি রাবী লী  
চাউবকথি অসুম ঐনা।

চিংথক্তা পাইবকপা লৈচীলশিং উবগা  
কাউগনি কবল্লা ঐনা মহৌশা?  
চিংলক্তা খোংলকপা হবি খোঞ্জেলদা  
কাউগনি কবল্লা ইমাগী খোঞ্জেলবু?

ঙসিসু চংলি ঐনা  
মহৌশাগুম  
শাংলবা খোঙচং অমদা  
পুন্সিগী থেক খোয়ববা লম্বীগা  
চিংশাংশিংগী থেক খোয়ববা লম্বীগা  
পুনশিহাবদুনা  
চিংজুমগী লাইজনা ইশা অসে চামথোকুদুনা  
চিংমায়গী নুংশিংনা ইশা অসে তেকথংহল্লদুনা।

পুন্সিনা লুমথবকপগা  
থরায়না মম্ববকপগা  
থিবক্কনি ঐগী হকচাংনা  
চিংখোঙগী ঈংলবা পোখাফম।

ঈংলবা মালঙবা  
মল্লি মল্লিববা নুমিদাংবাইবম।

লমশাং চংপদা হ্বাক্বববা ঐ  
ইকোক অসিনা মোনখাংনা চিংথোঙদা  
হকচাংনা তম্পাক্তা শাংনা তিংথোক্তুনা  
পোথাগনি  
শাংলবা অহীং  
অমুক  
অনৌবা অমুক অমগী।

## ঐগী খুজংদা লাক্লবদি

কবি

ঐগী খুজংদা লাক্লবদি নঙনা

থেক খোয়না চেম্বক্লিবা লুবাংঈ তুবেলগী মথাদা  
কোনশিনখিনি  
তোৰানগী উপাল-ৰাপালশিংনা  
ঙাখু থেংথুবক্লনি কয়াবক নঙগী হকচাংদা  
হবাওবা ফোঙদোক্লদুনা  
মদুদগী নশা ঝিং ঝিং লাউনা  
চেনশিল্লকপদা নঙনা খুজংগী লস্বীদা।

লম্পাক্তা শজীক চাবিবা ষণবী শল্লাউশিংনা  
মঙক থাংগৎ থাংগৎতুনা  
মো মো খোং খোংদুনা তবান্না ওক্লনি,  
নুংখিল পোবোপ্তা শাল্লবদা ৰাববা  
হুমাংগা লৈখোমগনা মচু শঙলবা  
অঙাংশিংনা  
লম্পাক্তগী চেনখৎলজুনা  
লস্বী মপানদা হৌবিবা অচৌবা খোংনাংগী মখোঙদা  
নঙগা পূন্না পোখামিল্লসি হায়বক্লনি।

অঙাংশিংনা

নঙগী শৈবেং অমা পাবকউ হাযবক্ৰবসু

খোংনাং মনাগী তুগী অমদি শোয়দনা শাবক্ৰনি

নঙনা হ্মাং শৌদনবা।

অঙাংশিংগা লৈথোক্ৰিঙ

নঙনা খোংনাং মনাগী তুগী উপশিন্দুনা

শাম্বিঙ

নুমিংনা নোংচুপ চিংদোন যৌখিবা খঙহৌববোই।

নুমিদাংরাইবমগী

সনা মচু চঙলবা নুমিংকী মশেক মঙালনা

খুলগী নোংপোক পনঙাক্ৰিবা

লাঙ্গোল চিংগী চিংদোন চিংযাযদা

সনাগী লীক্ৰম পবেং থোল্লববদা

খোযবাংজববা নঙনা

শোয়দনা চংকে হাযবক্ৰনি চিংযা চিংখোঙদা

শনজেন্নহগী তৌদ্রি খোঞ্জেল তাহৌননবা।

খুল্লকী লম্বী ফাও ফাওদুনা

নঙনা চিংযা তম্বা লাকপদা

তুবেলদগী ইশিং শোকপা কাবক্ৰিবা লৈশাবিশিংনা

ইঙাও গাওজবী তথকপী মীংচি মীংয়েংনা



তেঙৈ ওইনা কাপ্লকনি,  
নঙনা তেঙৈদুবু  
নুংশিবগী শৈবেং ওহোকাখিবসু যাই।

হেন্না ইকায়বকুনা  
নঙনা চিংথা য়োননবা চেৰুপদা  
খুল্লকী লম্বী তল্লকিবা  
লৌকাবল্লিবি মৌনহাশিংনা  
মথোয়গী ফিজি ফিজিদা কিবল্লিবা  
হৈথা পোথা চাখো শোয়দনা হায়বকনি  
অতিথি অমা থুংলবগী সেবাদা  
খোং মপান্দা ওইহাক ফমখিসি হায়বকনি।

কবি  
মহৌশাগী লমদমদা লাকপদা  
মহৌশা ওনখিদুনা  
নৌহৌনববা নঙগী থম্মোয়না  
মৌনহাশিংনা নোন্ধকপদা  
নঙনা কবম্মা নোন্ধবা ওমগনি  
নুমিদাংবাইবমদুনা।

লৌখোঙশিংগী ঈশিংনা ত্রোং ত্রোং চেহুখিবগী মখোলদা  
উথুম উবেনকোহৌশিংনা খোং খোংদুনা পাইখিবদা  
নঙগী থম্মোয়না পোথাবা ওমদ্রদুনা

ফুক হৌগৎলকপদা

নঙগী মীংকী মীংলমদা

উবক্কনি পাক-শল্লবা

চীংখোঙ তল্লা শন্দোকত্রিবা শংলবা লৌবুকশিং।

লমহেল্লবা অঙাংগুম

নঙনা লৌবী শম শমদুনা চীংযা পাংলকপদা

লৌবিবা ফৌনাশিংনা পবেং পবেং হৌনবদুনা

নঙগী ফিনাদা য়াল্লনবা হোৎনবক্কনি

মদুদা পাখৎচববা নঙনা

লৌবিয়াদা শীংখদুনা তুশিল্লবদা

লৌবাং শুক্কা নুপাশিংদো তুমিল্লা নোকখিবসু য়াই

ইকায়মল্লদুনা

লৌখোং মপান্দা ফন্মিল্লবদী মৌনহাশিংদো

উখিবজাংলা হায়না

তাল্লা য়েংলকপসু য়াই।

কবি

মঙালনা নোংচুপ চীংদোন্দা খোঙ থাংখবল্লবদা

নঙগী থম্মায়গী ঈথক-ইপোমদি

অসুম হেনগৎলক্কনিদো

শনজেল্লহানা তৌদ্রি খোংনা খোংনা

শল্লমগী লম্বী মচাদা মণমাম হৌইগৎলকপদা

নঙনা কবল্লা তুমিল্লা লেপুনা লৈগনি।

লাজ্জাল চাঁদোন্দা  
কৃপ্তিবা  
অঙৌবা লৈচীলগী পাববা ফিজংনা  
অসুম মুশিল্লক্কবদা  
চেন-চোংদুনা শান্নবস্থা পুন্সিনা  
অবোয়বদা মমশিল্লকপগী  
নুংশিবা শক্তম  
নীংশিংলক্কোইদ্রনে ।

চিংথাংদা শঙ্কু শঙ্কু পাইবস্থা উবোক পবেংশিংনা  
কদোমদা মাঙস্ত্রিবা  
লোকচাও লান্না চেহ্ববক্কিবা লোকী ঈচেল মখোলনা  
মমশিল্লক্কগা মযেক শেংলক্কিবা  
অকি-তুজুংবগী মীকপ-মীবাওখোলগুম ।

কবি  
তুম্পক তুম্পক লেপ্তিবা খুল্লকী যুমশিংদগী  
মমাশিংনা মচা কৌশিল্লকপগী  
শেংফান্তবা খোঞ্জেল তাবকপদা  
নীংশিংলক্কনি যুম  
হনত্রগানি খোঙলৈ থুনা অমস্থনা কূপখিদ্দিঙৈ ।

নুংশিববা কবি

নঙগী থশ্মোয়দা মসিমদি ঝল্লগা চংলোইদ্রনে  
পুল্লিগী অশেংবা মশক্তি  
খুজংদা লৈ।

## ঙসিগী অহীংসে

নুংশিববা মকপ

ঙসিগী অহীংসে কযাদা নুংঙাইববনো

থাবল থোভ্রবসু

মবমদি

ঐখোয় অনীসে ঙসিদি নোকমিল্লবি হবাওনা।

হযেংদি৭

তম্বা ঙম্বগে কনানা

পুন্সিবু কবম্বা শাংকগনি ঐনা।

হায়বা ঙম্বনে

অতিয়াদা পাইবিবা লৈচীলদা

পুন্সি কয়া কয়া ঝাঙঙুথক্তা কেমদুনা যাওবল্লোই হায়বা

তম্বা ঙম্বনে

থরায়না চোইনা শম্বেদাকত্রিবা লমদমদুদা

নঙ ঐ যাওবল্লোই হায়বসু।

অদুবু!

ঙসিদি যাম্বা নুংঙাই

নঙ ঐ নোকমিল্লবিদনা।

## ইবমদম

নুংশিবগী লীক্লম হাইদোক হাইদোকুনা  
ঐগী থরায় হকচাংগী  
শিংলী নাউবি পৃথ্বনা তিনশিনত্রি  
ইবমদমসিগী লৈশা লৈবোমুং।

চেনস্ত্রি তুবেল ওইনা  
চিংলক মাল্লক ফাওনা  
লোইজী লোইয়া থুংনা।

ইমা  
নঙোন্দা লুপত্রবা  
ঈবৈ ঈচেল ওইত্রবা ঐনা  
থাদোকুনা কবল্লা চংখিনি  
কৌরুবু  
থাংজিংবু  
নোংমাইজিং চাংবু।

থেক-খোইববা  
চাংনুং-মামুং খুল্লক খুনশাং  
কল্লা ফাওনা চেল্লিবা

ঐগী লাইবেন যথেকী ঈচেলনা  
কবল্লা য়ৌবোইদগে  
নুংশিববা যাও যবাম  
কবল্লা থেংনবোইদগে  
ঈং তল্লী শৌশুম, চান্দেল...।

নুংশিবনা ঈথক ইপোম হৌ  
নীংশিংবা কয়ানা ঈবৈ ওই  
তিল্লিনে  
লোক্তাক্তা, ববাক্তা  
অবোইবদা মপাল নাইদ্রবা সমুদ্র।

পুল্লিগী লমথৈবু কদায়দা লৈবগে  
নঙগী নুংশিববু কদায়দা লোইগদগে?  
ইয়া!

## অতিয়া

থরানমিচাকশিংগী মীনোকশিং  
যাহুবি অতিয়াদা কুংনা  
থাবলগী পাববা ফীজংনা  
মীনোকশিংবু খনজিঞ্জবি  
লৈচিলশিংনদি ইপা পাখংচৈ  
তাম্বদি হায়দুনা মীনোক অমতং।

ওহোবুসু নুংশি হৈতেদা অতিয়াসে  
মীওইবগী হকচাংদা  
থরানমিচাক অমতং ওইববসু থোকহনবিদবা।



## লা অমসুং ঐ

অহীংদা  
নুংখিলদা  
অযুজা।

নুমিংকী মৈশাদা  
নোংগী নোংলজা।

ঐগী ইংখোল মতোন্দা  
পাকথোক পাক্সা, লেক-লেক লাউনা  
নোম নোম হাই হ্মি নঙনা।

আ!  
খীং খীং লাউদুনতা লৈনীংলিবা ঐগী রাখলনা  
খল্লিনে নঙবু উবগা  
নঙবু ঐবা  
ঐবু নঙলা”

থাবলগী মঙালনা  
অমস্ববু নমহৎতুনা  
নথাদা য়ৈবদা

চেহুরকি লুপা মই  
নঙোন্দগী ঐঙোন্দা  
ঐঙোন্দগী নঙোন্দা  
মহৌশাগা তোংশিমরদুনা।

২

নোংমা খঙহৌদা  
শীংলকমি নোংলৈ নুংশিং অমা  
কল্লা,  
মীং নাকোং মেনশিন্দুনা খাঙমি ঐনা।

ঙসিগী থাবল মঙালনা  
মতং মতং শীংকূপ শানা য়াহুবিবা, নহাক ফাওদুনা  
ঐগী হকচাংদা তাববি মমিশিং  
শিববা লাইবেলগী মচুদা।

ওহ!  
ঐনা ঐবু য়েংজবা ঙমদ্রে  
ঐবু মীবা  
নংত্রগা লিললা?

## ওভৰব্ৰিজ

লমদমসিদা  
লুচিংবশিংসে  
দলান মথোল মথোলনি।

নুমিদং  
অহীংদা  
দলানশিং  
থেকথবক্লি কোম্বক্লি  
ফজববী নুদী অমগুম  
অমগা অমগা শম্ববকই মবী মবী  
ওভবব্ৰিজগুম।

ওভবব্ৰিজদা  
শকহেল্লবীশিং  
কাব ওছোজুনা থোবি  
যঙ যঙ  
লুচিংবশিংনা  
মথোমগী লৈঙাক্লোন ওইনা।

ওছোক ওছোজুনা থোবি

লুটিংবশিংনা ।

লমদমসিদা চাওখৎপসে  
মথোয়গী দলানশিংদুনি  
নুপীশিংদুনি ।

অরাবনি  
ঐথোয়গী প্রজাশিংসে  
মীং চেজেং উইশিন্দুনা খাঙলকপা কুইবে  
চখল্লনা ।

## কৈথেলসিদা

মমল তীকুবখন্দা  
চোকথববা পুন্দি কয়া  
চাইখাইদুনা তাবি।

ওইদবা রাইহেশিংতনা শন্দোকত্রি লৈচিলগুম  
ইঙা ইঙেনগী অতিয়াগুম।

লৌনম তান্নবদা অমগা অমগা  
লোনখৎনত্রি শকখঙনদনা  
অদুদগী পংশিল্লিকি  
পুমথবক্কি।

পুমথববা নুপী কয়া  
নুপা কয়া  
হোতেলদা, পানদুকান্দা  
ঙায়োনফমদা  
মতূপ মতূপ।

পুন্দি হায়বসে কয়াদা নোক্কীংলবা  
কয়াদা হোংলবা

অদুগা কয়াদা নমস্বীববা  
মফমসিদা  
থবায় অমা  
নংত্রগা হকচাং অমা  
কবস্থনা হেচা লুম্বেগে মনি বেগকা।

মনি বেগ  
লল্লোনবীশিংগী থবাজা  
ফিনুংদা  
শকখঙদবশিংগী কা মনুংদা,  
কনা কনাননো  
থিংজিনথ্রি অসুম অসুম  
হুমজিনথ্রি  
অদুদগী লুম্বাককোম।

আ! মখা অমতা হায়নীংদে  
য়েংনীংদে।

## মুশি মুশিরবা মৈরারা?

মঙালনা চেনত্রি

নোংচুপ চিংদোন্দা

চিংদোনগী ব্রাংমদা

অমস্বনা মশোং ফনগৎলদুনা

তান্নবি

নোংপোক্তগী

নোংচুপ ফাওবা।

অমস্বগী অকিবসিবু মপান নাইব্রা?

ইমা

খোবী কৈথেল কাখিবা

শেম্দোং তানগে চৎখিবা

হল্লকরা নঙবু

উচান মৈবা পায়দুনা

হল্লক্লিবদুবু খমনুং লৈবাক্তবা

মুমদবা?

নোংচুপ চিংদোনগী

মমি শান্নবা মঙালসে

হল্লকখিনি হয়বা খুদমলা।

পুল্লি কনাবু ঙাইবনো?

পুল্লিনা নোংচুপ চাঁং পাংত্রগা  
মঙাল মশেক লোইত্রগা  
কদায়দা অমুক হল্লকপগে?

কৌবিবা অসিবু কনানো?  
ঐবু হল্লকপা ঙাইবিবা ইচাবা  
নুশীবা?  
কপ্লিত্রা  
কৌবিত্রা?  
ঐনা লাক্লিবসি কদায়দা?

অমন্সুগী থোঙ মথং মথং হাংলিবা  
কয়ানি হাংখিগদগে?  
হল্লক্লিবা ঘুম অদুবু কদায়দনো?  
থেংনবা কৌবা লৈতবা।

মঙাল অমা উবিনে  
অথান্নদা  
নোংথাঙলা  
ঐবু ঙাইবিবা খাংপোকী মুশি মুশিববা মৈবাবা?



## অহীং

ঙবাং অহীং ঐ তুম্বিদি।

নহাক্সা লান হৌবকথিবা নঙে  
জাৎ কুচু মামদবগী নংত্রগা শক্তি তাম্ববগী  
ঐসু খঙই  
শক্তি হায়বসে পৈশাদা লৈতে।

লমদমসিদা শক্তি মুয়বিবা তাম্ববিবা  
মসিদি শক্তি নঙে  
পৈশাগী গেমনি।

নহাক্সা ঐবু যান্না ব্রাহ্মনখি  
নঙনা হায়বকথি  
“নুংশিবা ম্যাদব মফমদা লৈশিংনা ফৃগাইনা শাংতে”  
ঐসু খঙই  
নুংশিনদবা মফমদা শাংপা লৈবাংশিংদো  
গল্লাগী লৈগুম্বনি,  
গল্লাগী লৈশিংদা নুংশিবা ইতিহাস লৈতে  
ইতিহাস লৈতবা মফমদা  
মপুং ফাবা কবি শক্তিনো

লৈঙাক্ৰো?

ঐদি হায়গনি

লমদমসিদা শঙ্খীদি মবাঙ কায়

অদুবু খুজংগী মহৌশাদি উবা ফংখিদবা কুইবে।

ঙবাং ঐ রাখল য়ায়া খনখি

পুক্রিং নুংশিনা কপখি

নঙগী রাখলনা ঐঙোন্দা চঙখি

অদুবু ঐগী রাখলনা কনাদসু চঙবা ঙমদ্রি

ঙসিফাওবা।

লমদমসিদা খোঙ ময়াম শাবসু

থম্মোয় অমগা অমগা অমত্তা ফাওনবা ঙমদ্রে

হুবানবশিং নত্তনা।

হুবানবশিংনা অমুক নুংখিলদা ধর্ম্ম শন্দোকই

অহীংদনা মহীক শন্দোকই,

ঐখোমগী লৈঙাকপশিংদা

অবোনবা শক্তিশিংদা

মহীকশিংগী মকোল ওইবি।

ঙসি অহীংসু ঐহাক তুন্না য়াবোই

ঐ খঙই

নহাকী নুংশিবা বা তাববসু তাদ্রবসু

মবমদি

ঐশোন্দা শোভুবগী অকনবা লায়না অমা নাবি।

লমদমসিদা নে তানা রাবী শাফম লৈতে  
রাবী শাবা মহাক অদো বন্দীনি।

বন্দীবু কনানা ওইনীংবগে?

## দিপ୍ৰেসন

চা গ্লাস অমতং থক্কাগা পোথানীংই  
নতস্বাক্তা।

পোথাজনীংবা মফম কয়া মোংফম ওনস্ত্ৰে।

মোংফমশিংসে চাওখৎপগী সিন্ধোল অমবা  
সিন্ধোলসিদদি হবাও মীনোক তল্লীংদে  
কলম পায়দুনা।

নতস্বাক্তা ফজবা শৈবেং অমতংদি খল্লীংই  
গুংশিবগী শৈবেং অমতং  
শিবগীদি কৈদৌকনি  
তগৎ তগৎ তেঙ্কিবা অশিবা হকচাংশিংতনা  
কক কক ইয়াবি খুল কযাদা।

মী পৃথ্ৰমকী কোকী মপাদা  
অশিবনা উক উক উংদুনা চৎলি।

মসিবু কবিগীনো’

নুংশিজবী নঙগী মায়থোঙতবু য়েংনীংই  
তংদু লৈতাদ্রবশিংনা তনীকথ্রবা থম্মোযসে  
অহীং কযানো মীবোৎকুমা হিংলক্লিবসে।

তনীক্লবা অহীং কয়া  
নুংখিল কয়া  
ঈবাং ওম্বোফুনা শান্ননীংই  
নঙগী খজাইগুম, থবাক্কুম।

পুন্নি অসে অহীং অমত্তসু কেজবা ফংলক্লে  
লান নংলবগুম  
পায়বিবা কলমসিবু লানগী খুংলাযবা  
ইশানা ইশাবু থিনদৎনবা’

## পুজি - ২

ফল তাদ্রবা অক্ক ময়াম হোংপদা  
মহুবক্লবা ঐগী পুজিসে  
চোকথমল্লদুনা  
লেঙ ওংপা ওমশিল্লেক্কে  
অদুনা ওসিদি  
লম্বীগী নাকলসিদা অমনবা লৈপুং ওইনা  
হীকথদুনা তাবে।

মোংফম হায়বদো মসিবনে’

## নহাকপু কদায়দনো

লৌবুক লমহাঙ চিংখোঙ চিংযাদা  
নুংশাদা কোকযেং যেংতুনা  
ছমাংনা ফিম্নন চোংতুনা  
য়েলাং কেঙোয় হেফ্লিবি।

কুঞ্জমালা।

নন্তে নন্তে  
মী শাবা, মীগী ঙ থকপা  
তমথীবা কনাগী থুংতসু  
নহাক্তি মীবেমথাক ওইখিদি।

নহাক মনোবমা নন্তে  
বোজ নন্তে।

নহাকপু কদায়দনো?

পুন্সিগী মল্লবা উমংদা  
হকচাংবু কোকথক্তা হাপুনা হাবিবা  
মসিনা থবাক

মসিনা নীংদু  
মসিনা চীনবান  
থবাকী মমল  
অহীং অমগী মমল ..  
ও! ঐ খাঙবা ঙমদে।

শহুবগী গলীদা  
গলীগী কানুংদা  
নহাক ওক্তবী ওইখিদি।

নহাকপু কদাযদনো”

ঈবাং থাংলম্বা থম্মোয় অসে অসুম অসুম কংশিল্লক্কে  
নাকেছাগী উনাগুম  
চীনবান অসে মুশুক মুশিল্লক্কি  
পামজবা নঙবু থেংবা ফংদবদা খোইহীগুম  
হু তৈশিনথ্রববা পামজবদা ময়ান্না।

নুমিং অসে অসুম অসুম লৈথথ্রি  
ঐগী পুন্সিগী খৌবীসে অসুম অসুম কোনশিনথ্রি  
ঐসে কয়াদা কংশিল্লক্কা।

নহাক চংলববা”



পুলিগী পোৎলুমা অসুম লুমথবজুনা  
হিংববু শাখীনা নিন্দা তৌবিবী  
মথোয় কয়াদুগী থোঙচৎতা  
চৎলববা  
থম্মোয় হীকথনা লেহানবা  
নুংশিবা ঙমদ্রবা লমদমদুদা।

অদুবু পাক  
মৈনা মুশি মুশি ঙাল্লিবা  
থোঙনাও ময়াল্লা হুবানব প্রম লোৎশিল্লিবা  
শহবগী ব্রোথেলদদি  
নহাক যাবেক্কনু অহীং অমতসু  
ননীং থুংদে হাযনা,  
থম্মোয়দা নৎত্রগা চীনবানদা  
ঈবাং অমদি যুগী মনাল্লা  
ওমথৎতুনা লাক্লিবা মথোয়গী এথাদ!  
ওইখিনু মীৎকুপ অমতা  
চন্দ্রমুখী।

হে থম্মোয়!

অহীংসিদা কনাগী থোজ্জান্দা নৎত্রগা কানুংশিংদা য়েংলুগনি  
থোঙ নমথায়দুনা,  
মৈশিংনা ঙানবগা

মৈশিংনা মূংখিবগা  
কবি মৰী লৈনবগে থম্মায় অসিগা।

নহাকপু কদায়দনো?

উনীংঙিনে ঐনা নঙবু  
বসন্তগী নাকেছাগী অমুক অমদা হেঙা  
লীল্লানা চোৎলবা শুমাঙগী তুলসীবোংদা  
মজ্জবা লৈবীকী কোকখুমফি হাইদোক্তুনা  
ইপোম নাইনা লেপ্পম্বা।

হায়মু,  
ঐবু কদোমদনো  
নহাকপু থিবদা?

## পামজবা

অফাওবা ক্রিটিক অমনা নোংমা হাযযি—

ক্রিটিক ওইগদৌ শবক  
ফজববী নুপী অমা ওইনীংই ঐদি।

অরাবনি ক্রিটিক।

ঐদি  
ফজববী নুপী অমা ওইগদৌ শবক  
ফজববী নুপীগা অহীং চুপ্লা তুম্মিন্নীংই।

ওহ! শোয়থ্রে  
নুংশিননীংই।

## খোঙচৎ

তোৰান যৌবদা ডাঘৰি।

ঈচেল কল্পবা ঈঐগী শহুমা

যৈবকপদা

খাঙবা ওমদনা হাই ছল্লি উপান্ধী মচাগ্ৰম।

অমুকসিদা কৌবক্লি ইমানা

নহাক চংখিনু

কোছোঙ রাংমা লানখিনু।

ঐদি থোক্লক্লবনি,

ঈবাওখোলবু কিবগা

ঈপাকসে কবল্লা লাল্লোইদগে?

নোংলৈ নোংঙু লাকপদা

মহুমদা খোলিবা উচেক মচাদো ঐহাক্লা?

ঈচেল ঈবৈ মবজ্জা

লূপফেং লূপফেং তাউবিবা হিনাউদু ঐহাক্লা?

ঐহাক অমতা নন্তে।

তোৰানসিগী ৰাংমদা লৈবি

ঐগী পুজিনা

খুৎ খুৎতুনা কৌৰি ঐবু।

ইমানা ঐবু কোনশিন্দুনতা থন্বিখি

অযুক্তী মথাদা

চৌত্ৰী চফুগী চাক ইনবিদুনা

অসুক কুইবসে,

ঐনা ইমাদা হায

নুংখল যৌবক্লে ইমা

নঙগী চৌত্ৰী চফুগী চাক কবল্লা চাখিনি ঐনা।

ঐ খঙউ

ইমানা ঐড্ৰোন্দ চাক ইনবিবগুম

ঐনা ইনগনি ইচাশিংদা

নোংলৈ নোংজুনা কনশিল্লকবসু

ঈবৈ মযাম্মা ৰাংখংলকবসু

ঐগী লম্বীনিনে তোৰান ৰাংমসে।

পুজি অসে

পাল্লবা ঈপাত্ৰা

অমুক লূপ অমুক ফাওগং

ঈবৈনা অমুক পু

কাওলীংদা অমুক যান।

ইমানা এবু কৌবকখিদ্দ্রা  
ভোৰ্বান্দা লেপুনা?

ঈচেলগী মনুংদা ঈবৈ  
ঈবৈগী মনুংদা ঐহাক।

নোংমা ইবেনপোৰু হায়খি  
পুন্নি খোঙচৎতি লেপ্লা লৈতে  
অমম অঙানগী মবক্তা।

ঐদি অহীং নন্তে  
অমম্বনা যোমশিন্দুনা কিশি কিশিনবিববা।

চংলিবনি ঐদি  
চংকদবা রাংলিবা ঐগী পুন্নিগী মনাক্তা  
য়েংশিল্লক্লিবা ঈবৈশিং হাইদোক হাইদোকুনা  
ঈথক ঈবাওখোলবু নমহংতুনা।

পুন্নিগীদমক।

## ইস্ফাল : অমুক, নুংখিল, নুমিদাং

অমুকঃ

অতিয়াগী লৈচিলদা

মৈখুনা ফিবান চনত্রি

বজলোশিংদা

ফিঙো শেংপীশিংনা লীকলু চেইবি।

ফজথোইববী

নুংখিথোইববীশিংগী অমৃত চুপুনা

অহীং মীং কল্লা অমতা তুমখিদ্রবা

লুচিংবশিং

হৌগৎলক্লি মেম সাহেবকী ফমুংদগী

থোক্লক্লি তুয়া তুয়া।

নুংখিল :

হিংবা শিবা তংখায় তংখায়গী লম্বীদা

থরায় কয়া চংলি

কৈথেলসিদা

খবনা পুলি য়োল্লি

খবনা হকচাং লৈবি,

অটৌবা লোয়শঙশিংগী কানুংদা

শকহেল্লবীশিংনা  
জগোয় শাবি মফি যাওদনা  
ফাইল মনুংদা,  
সাইবেন খোংবা গাভীশিং  
হুংং হুন্দা  
হুংং হুন্দা  
অদুদগী বজ্জলোশিংদা  
থোক্লিবা নুয়িংপু কোনশিন্দুনা পুশিনত্রি।

নুয়িদাং :  
লক্ষী থোঙসে কয়া ফজ্জববা  
শেমগং শাগংপসে কয়াদা য়াঙশিল্লবা  
অবোনবা নুঙ্গীয়া মায়থোঙদা  
যুগ্মবেসীশিংগী থবাক্তা,  
শান্তি লৈ  
মচু কয়গী বজ্জকী মৈঙালদা  
অথনবা যুগী পাত্রাশিংগী ঈথক ইপোয়দা

নুয়িংপু পুথোবক্লি পুণিমা ওইনা  
পুশিনত্রি অবোনবা কাশিংদা  
অদুগা মৌ অনৌবী ওনথোকত্রি,

মপানগী অভিযাদা  
নোংলৈ নুংশিং তৌবি  
থাক লাউবি।



## শৈবেং

পুন্নিগী মৈবীনা

ঈংলবা থরা'যবু,

কংলবা উনাগুম

চাকখংলরুবদা ঙ্গ ঙ্গ

মুখংচৈ ঐনা

শৈবেং লাইজনা

পিবাংনা পাথোক্কাবী মীংলদগী শোক্কাৎতুনা।

শেংপা চাবা মনীং থুংদ্রবা

ইমুং মনুংনা শাগৈ নাটুনা

ইকচাংসিবু শ্র শ্র নৈথেফুনা

চবা নোংখম্নাবা

কোযথি থিবরুবদা,

অঙৌবা চেবাংদা

লৈবোং লোম্বিবা শৈবেংগী

হাইশিংগী মকমদা থুপুনা লৈ ঐনা।

পুন্নি অসে

ইবা লোইদ্রিবা শৈবেং অমনি

নীংবা থুংদ্রবগী।

## ঐশ্বৰ্য্যগী মন্ত্ৰী

নোংমা

ঐগী য়ুমগী থোঙজিন্দা

লাক্সমী ইতে তেথবদুনা

চাক্সিবগুম ফিনিবগুম।

শোন্দুনা লৈবিবী ইমানদি হাথ

কল্লা কল্লা খোংলিবসিবু কনানো

য়ুমথংনবগী হুইদুবা?

ঐনা ইমাদা হাথ

ভোট য়ৌবক্সে

গণতন্ত্ৰদদি

শা হাথবা লৈতে মী হাথবা লৈতে

হৌদোংনা নোংমৈ পায়বকপসু য়াই।

ভেদব অমা

য়ু খকংদা ইবাক্সবি

নহা ময়ামগা লোয়ননা,

ভেদব ময়াম তুবেল ওইনা চেছবক্সি

লম্পাক খবদি

নাকোংগী দ্রম কায়ত্রমাল্লৈ  
শন্দুনা তাবি  
নোংঙাল্লকপা অমা ঙাইদুনা লৈবি।

অরাবা ময়াম নুংঙাইবা ওম্বেকত্ৰি  
নুংঙাইবা ময়াম যৌবীনা চিংখৎত্ৰি।

খংমম মমশিলহৌই  
খুন্তাক লানশিহৌই।

কুইববগী তুং  
সাইবেন খোংবা গাভী মখোল তাখি  
খুঙ্গংগী লম্বীদা।

শোল্লবী ইমানা হংই  
শজিবু চঙলববা  
নোংলৈ নুংশিংলা’

## নোংথাঙগী মঙালদা

শুক তবেং মল্লবা অহীংগী লম্বীসিদা  
নোংথাঙগী মঙালবু ফংননবা তান্নাবি  
অমুক্তং য়েংজননবা ইশানা ইশাবু।

তিংখঙ তুইৌ মবক্তা  
ইখোঙনা নেংশিঞ্জদুনা থোক্তক্লিবা ইশাগী ঈখেঙলক্তা  
ঐগী পুজিগী শেংলবা  
শক্লোন।

ওহ! মীংমাঙসিদা শুকং কয়াগী লম্বীতনা  
য়েংশিন্নদুনা লৈত্রবসিদা  
থম্মোয়গী নীংতল্লবা মঙাল অদুদি  
কয়াদা লাপ্পা চৎত্রবা’

## মোংফম

লমজা ওল্লবা অমা  
শন্দুনা তাবি লৈমায়সিদা  
পাউখুম যাওদবা রাহং মযায়া  
ইকোয় কোয়শিল্লদুনা।

মায়থোঙ অদু  
আশা মাঙত্রবশিংনা খুমজিনথ্রি।

ওহ! শক্তম অসিদি  
মতমগী মীহল যাওদবা  
লোকখাদা তাশিনথ্রবা মঙলান অমনি

লোকতা তাত্রবা মঙলায়া  
অহিংবা কবয়া ওইগনি  
মোংফম নঙনা।

মোংফম্বু কবি তৌনবগে  
নীংতম্বু মোংফম্বা’  
লমজা শবা কয়া কয়া  
শন্দুনা তাবি লমদমসিদা।

## নূং চক্রি

নূং চক্রি তল্লি ইমানা  
খুবাম থম্মা থম্মা হাপ্পদুনা  
চাবা অনীগীদমক  
শুবি শুম্বলদা হম্মা হম্মা  
খপ্প খপ্পদুনা ।

চবা অনীগীদমক  
নোংম্মা নোংম্মগী ।

খাঙবা ওমদ্রে ইমা  
য়েংবা ওমদ্রে  
নঙগী হকচাং চক্রীদা তল্লগা  
নঙগী হকচাংবু শুম্বলদা শুবগা  
চাবা নোংখম্বা অসে ।

## ঙাইবা

নঙবু অমুক্তা উনজগে হায়দুনা  
সন্দি ঙাক্ৰিবা থোঙ মপানসিদা  
লেপ্পা কুইবক্ৰে ঐ।

অমুক্তা উনজগে হায়দুনা  
লাউবতদা  
থোঞ্জেল অসি তাবক্ৰে  
মথোল থোকপা ওল্লভ্ৰে।

থোঙসিগী মনুংদা  
থোঞ্জেল কয়া তাবি  
শক্তিগী  
মায় পাকপগী,  
অনী থোকখি  
অহ্ম চঙখি  
অহ্ম থোকখি  
মবি চঙখি।

লেপ্পস্থা থোঙসে তেকথবক্ৰে  
নোংলৈ নুংশিং নংমবা অমনবা শঙ্কোলগুম।

অম্বু অঙনবদা  
ভিজিটিং কার্দ অমা পীশিনখিবনি  
মথোয়দৌনা  
মথোয় লোইনা চৎত্রে  
মীনোক অমমমগা লোযননা।

মমশিল্লক্রে  
বীংলম্বা হকচাংসে চোকথবক্রে  
লৈশৌ কাবক্লত্রা ঐবু  
লৈপুং ওইবক্লত্রা’

কবিগীনো  
সন্দিটনা ঐবু চঙহন্দ্রিবা’’  
মহাক্লা হায়  
“লুচিংবনা নঙবু চঙলক্লো হায়বক্লি।”

হে কবি  
শাংলবা নঙগী হৌত্রবশিংদা  
নাপল তৌদুনা হিংলকপা  
ঙসিনা কদায়দা।  
নাবক শীংলজ্ঞা  
অমম্বা অহীংদা  
অঙাওবা অমগী খোঙচৎতবা চংলন্নিবা’



থেঙজিল্লক্কে

পুল্লিসে কুব কাবক্কে

অমুক্তদি উনজগে হায়বিযুবা।

নাকলদা উবিবা উপালশিং

নাকেছা কযা লোইখদুনা

য়েয়ীং কযা হ্নখবে।

ঐ লমদমসিগী কবিনি

অইবনি

মীৎকূপ অমতনি।

থোঙ গম লোনশিনথি

মৈ মৃত্থৎথি

লেপ্পম্মা সন্টিশিং লৈবম্মা মী ওইশিং

নুংগী মূর্ত্তি ওনথি থরায় পাম্দবা।

হে কবি

নঙদি?

নথন্নতবা মী ওইনা লেপহৌবিবসে?

## নুমিৎ অমদি ঐ

অমস্বগী লৈই মথং মথং মূৎথৎলমদুনা  
কোবৌহনবনা নোংপোক চাংদোন্দগী  
অঙানবগা চীল্লোকুবকখি  
তিংথৌ মতোন্দা পকপা তনিক তনিরুবা লীক্লা মবক্তা।

তাবকখি ঐনা মালেম লৈশাসিদা  
থাবুম তবা নাউপুবদুনা ইমানা  
শাগৈ নাতে ইপা ইমা পূম্মকী  
তনিক তনিরুবা থম্মোয়গী মাঙদা।

অম্বুকী ঈংলবা কোবৌগী মঙালদা  
তনিরুস্বা লীক্লানা মাঙত্রি  
খোঙকাপ শুদনা থাংলিবা নাবাগী খোঙথাংদা  
থরায়গী অফা অপুম্ববস্বশিংনা মাঙত্রি।

কোবৌহনবনা চেনখৎলকই অতিয়া কোকলেন্দা  
মৈশা পূম্মা যোমশিল্লদুনা  
কন খৌববা লাগ্মী ওইনা  
ওইত্রি অতিয়াসে মহান্তগী,  
ঐগী পুলি

অৰা অনা পূৰ্বা নমস্কাৰদুনা  
বীং বীং লাউনা চংলি অদুগা হয়বি  
পুলি হয়বসে আশানি  
থৌনানা য়োল্লাবা শক্তম্ অমনি।

২

নুংখিল পোবোপতগী নুমিদাংবাইবম  
মতমবু ফাদুনা থন্বা ওস্তগে কনানা?

ওহ! কোবৌহনবা  
লাক্কিনে নহক  
অতিয়া কোকলেন্দগী নোংচুপ চীংদোন্দা  
মতমগী ফিজিন্দা য়াল্লদুনা  
তাবমদাইগী স্ককল্পদা  
তঙাংলবা মায়থোঙদা।

চংখিনি ঐহাকসু নুমিদাংবাইবম লমথৈদা  
থৌনাগী শকফমনা মনখিনি হকচাংগা  
আশানা লৈহৌনি মায়থোঙদা মযি ওইনা।

মঙালনা লোংখিনি নোংচুপ চীংদোন্দগী  
অমস্বগী লোকনুংদা  
পুলিনা মাঙখিনি  
কোজ্জোলনা তাকখিবগুম ঈপাক্তগী।

অদুবু কোবৌহনবা  
শুক তবেৎ মল্লবসু অহিংগী ঙমথৈনা  
পুনশিন্দুনা থল্লোইনে নহক্তি  
হল্লক্লবোইদবা ঐগী পুন্নিগুম  
থবায়গুম ।

নঙদি মঙালনি  
অহিংবনি  
মঙালনা কদাযদা মায়থীগনি ।

## মুমজাও অমখক্তং

মুমফমসিদা

যুগ কয়া চৎকদবা মুমজাও অমখক্তং শাগৎলবদি।

পুজিগী শাৎলবা লম্বীসিদা

তোর্বান কয়া নমখায়দুনা চেম্বুবনো

অনীংবসিখক্তনা।

মুমজাও অমখক্তং।

মবক খায় খায়দুনা পুজি কয়াগী

রাংনা রাংনা খাগৎনত্রিবা শম্বলশিংসে শীখবদুনা,

রাখল থম্মোয়শিংদা খাগৎনত্রিবা

যানদবগী লৈচিলশিংসে মাঙহনত্রদুনা

ইখুৎশিংসে শম্বহল্লদুনা মবী মবী।

মুমজাও অমখক্তং শামিল্লবদি।

শাগৈ অমমমগী তোঙান তোঙান

নাইতোম নাইতোম চৎনত্রিবা

খাংপোক অমমমগী বাবীনা

অমুক্তা শম্ববা ওমদনা তাম্বাশ্বিবা অসুম  
অসুক লাইবক থীববা শক্তমশিংসে।

যুমজাও অমখক্তং লৈববদি।

পুজিগী মায়থোঙশিংনা ফজবগী ফস্বাজা  
কয়াদা ফুগাইনা শাংকায়গনি  
নুংলি চান্নবগী তবংলবা অমুক্কা  
পুঞ্জিং বাখলগী থোজ্জালশিংদা  
কয়াদা নুংঙাইনা শান্নগনি।

যুমজাও অমখক্তং।

নুমিং তাদ্রিঙৈসিদা।

## মমশিনশ্রবা মীৎলম

মুমশিংনা তেংথা নাওইবি পাকল যাওদনা  
চপ চপ লেপ্পি উপাল রাপাল  
হীকথবদুনা,  
কবিগুস্বদা হাই হুন্নি চন্দুবা ওইনা।

হল্লকপা লৈত্রবা মচাশিং  
ঙাইবি কোছোংদা  
থোঙজিন্দা  
মমশিনশ্রবা মীৎলম্বা  
মৈনমগী মঙালদা  
আশাগী মঙলান্দা।

মঙলানশিংনা চংখি অমস্বদা  
হল্লকপা নাইদ্রবা আশাদা।

মুমশিংনা শমজিন্নস্ত্রি উপাল রাপালশিংগা  
অদুগা অতিয়াগা,  
মঙলানশিংনা শেষস্ত্রি লম্বী অম্বা  
অদুগা অতিয়াদা।

অঙাংশিংনা চৎত্রি লম্বী অদুদা।

মৈনমশিং অসিগী মবাল কবিনো  
তপ্পা তপ্পা মূংখিবদা মৈবীশিংনা’



## বসন্তনা লাকপদা

বসন্ত

নহক লাকপসে

ঈবাং যান্না ভৌনীংই ঐহাক।

চহীগী পোৎলুয়া ননথবক্লবা

মতমগী চৈথেংনা মযি লাক্লবা

ঐগী হকচাংদা

মায়থোঙদা

শাৎকাযবদা ডায়বিবা লৈগী নাচোম অমা

খংপী পীবকই নঙনা।

খুদোলপোৎসে নুংশিবগী অহীং অমনি।

অহীং অসিগীদমক

ঐগী মায়থোঙনা

অসি য়ৌনা কেবদ্রবসু

ঐদি খঙই

লৈবীকশিংনা মায়থোঙসে হান্ননা চামথোকস্ত্রে।

ঙসিসে ঐহাকী লুহোংগদবা নুমিৎলা?

মহৌশাসে

অসুক যান্না নীংখিনা শেংলি ইল্লিবসিবু।

নুমিদাংরাইবম নুমিৎকী মঙালদা উবে

লুহোংবগী ফিজোল শেংলী

কন্যা অমগ্রম।

মহৌশাসে কয়াদা লাইবক ফবিবা।

ঐ খঙই

ঐনা বব ওইবদো

মখোয়না কয়াদা য়েংনীংলিবা।

## এরোপ্লেন ভোংবা

লৈচিলগুয়া পাইনীংখি  
চীংলোন ভুবেল কয়া লান্না।

হে রাখল হে হকচাং  
রাংলবা চীংদোন্দা নেংতুনা  
লৈচিল মবোলশিংদা চেন্দুনা  
শকখঙননীংখি অতিয়াগা।

ঐ ওমদি  
ওইবি মঙ ওক্তা।  
অদুবু ওসিদি  
চীংলোন কয়া লান্নি  
লৈচিলগী মথক্তা পাইবি  
জাতি কয়াগী কোকতোন্দা চংলি।

হে থম্মোয়  
নঙবু পেল্পত্রা  
মঙফাওনবত্রা?

কবিগী হেমদুম কল্লীংলিবা?

## অঙাংবা কুবাও মপাল

মকপ

শজিবুদা শাংলিবা

ঐগী কোছোংগী অঙাংবা কুবাও মপালসে

উবগা নঙবু তত্তনা নীংলিংই।

নঙনা অঙাংবা কুবাও মপালবু কয়াদা পামজখি।

নোংমা নঙনা হায়খি ঐঙোলদা

“অঙাংবা কুবাও মপালনি ঐ

মৃগাইনা শাংলিবা।”

চাউথোকচদুনতা লাকখি ঐনা

কুবাও মপাল ওইনা শাংখিবদা নঙনা

লোইজি লোইয়াদা চিংনুং মাম্বুংদা।

খোইনীংনা নঙবুতা নুংশিবমগনি

উচেকশিংনা নঙবুতা মিতাবমগনি

কনাবু ব্রাংখিবগে নঙগী

শাংলবা খোঙচৎতা।

মকপ

ঙসিসু শাংলবি ঐগী কোহোংদা  
অঙাংবা কুবাও মপালনা মনীং তল্লা  
শজিবুগী নুংশিংতা  
ওলাংথাগী অমুক নুংখিলদা  
অদুবু  
নঙদি লাকখিদ্ৰে অমুক্তসু  
কুবাও মপাল ওইনা  
অঙাংবা লৈ ওইনসু  
ঐগী মীংমাঙদা  
নঙগী মূমগী থোঙজিল্দা।

হায়বদ্ৰে ঙসিদি

অঙাংবা কুবাও মপালনি ঐ  
ফুগাইনা শাংলিবা।

হৌজিকসিবু অহীংতা ওইবববা?  
নুমিৎ থানা অতিয়াদা থোক্তুববা  
মহৌশাগী খোঙচৎ লেপত্ৰববা?

নঙদি হল্লকখিদ্ৰে অমুক্তসু।

## কৈথেল লাইরেস্বীগী মীকপখোল

অনাবা শম্ভোবক্লি হোম্পিটালশিংদগী  
লমফেলদগী  
পোবোম্পাংতগী  
হেনগংলক্লি হুবানবা  
মইহৈ তম্ফম অমদি ওফিসশিংদগী।

হুবানবা মকোক  
ট্রেজবি  
বাবুপবা  
সেক্রেটবিয়োট, মথং মথং  
মৌশিনত্রে মখেয়গী শাংলবা ম্বংশিং  
লৈত-লাম্ববশিংগী নপ্পবা চাকখাউশিংদা  
অঙাওবগী ফুবিংখাউ ফাওবা।

ওবাং অহীং য়াম্মা লাউখি কৈথেল লাইরেস্বীনা  
য়াম্মা কপখি মথরায শোক্লা।

শিদুনা তাবল্লে নুঙ্গী অমা  
ঙসি অমুক কংলা পার্ক মপান্দা  
নোংমৈ মখুল কয়্যাগা।

হে ঈশ্বৰ

মহাক শৰ্মিলাবা?

## থোইবী

কবল্লা শিবল্লিবা নঙনা  
মোইবাং কংলৈবোনদগী চেছোবজুনা।

নোংজুথা নিংথমথা যেমীংথাদা  
থাজ চীংথজা  
কাবাং চীংথোঙদা  
কৈবুলগী ফুমথজা  
গীদং পাদংগী ওইনা ইজং মাঙলদুনা।

নঙবু কনানা তেমশীংনবগে থোইবী?

নঙদি তোনু লাইজিংলেন্সীনি  
মাইথিং কোনুনি  
কাজাগী নুংশিং নামিবনা যৈবদা  
নিঙোলগী শল্লাংনা নুংশিংকা লমজেল তামবিবা।

কবল্লা নঙনা  
তাংখুল নিঙোল ওন্দুনা  
তৌবুলগী পাংপান্দা শিবল্লিবা।



তশেংনমক নহাক শিবববা?

পাংপানগী অকোয়বদা হৌগৎলক্লিবা পাস্বীশিংসে  
মোংফমগী হ্কাংম পাস্বীশিংলা?  
পাল্লব্বা ঈপাল্লা অসুম লৈত্রক চৎলক্লিবা  
নহাক্কী হকচাং লৈমায়দা ফৌবিববা?

নহাকপু অশিবা ঙাবা  
শেদ্দোংগীদমক লৈবা যোনবগী?

নহাকপু পুন্নবা ঙাবা?

## ক্রিমেটোরিয়ম

ক্রিমেটোরিয়ম'

খুলশিংগী খুনজিন্দা  
খুনয়ায়দা  
খুন্দোন্দা  
মচা মচীদা।

অনৌবা য়ুমশিংলা...?

অয়ুক নুংখিলগী লস্বীদা  
নুমিদাংদা  
ঐগী পুন্জিগী থোবী অসে  
চিংশিনত্রিবগুম তৌবিনে  
ইশা ঋগুদনা অসুম অসুম।

অনৌবা শীংনাংশিংনা অবিবা ওইবকপদা  
দীক্লিবা হজাম পান্ধীশিংনা মণাল শাবকপদা  
ক্রিমেটোরিয়মগী অকোয়বশিংদা।

চিংশিনবা মানবতনি চংলিবনি ঐদি থাপ্লা

ওল তৈনবা মাযকৈ অমদা  
ক্ৰিমেটোবিয়মগী।

নাপল তৌবি ঐনা  
ঐগী মীংকী মীংলমদা  
থৰায়গী মমাঙদা  
ক্ৰিমেটোবিয়ম কয়ানা জগোয় শাবণস।

নোংমা  
ঐগী খুলগী খুনজিন্দা  
ঙ্ৰং ঙ্ৰং চাক্ষমী মৈনা অনৌবা ক্ৰিমেটোবিয়ম  
মীনা ইকোয় কোযশিল্লদুনা।

ঐগী পুঙ্গিগী হৌবীসে  
খংচিং চিংশিনখিবগুম তৌবি মৈবল্লা  
কল্লবা শল্ম অমদা  
লৈশিল্লদুনা উক উক  
অবিবা শীংনাংশিং  
হঙ্গাম মপালশংদুগা লোযনা।

মৈঙাল অসে উবগা  
কবিগীনো ঐনা  
নাপল তৌজবা ঙল্লজ্জিবা  
থৰায় অসে নীক্লজ্জিবা।

চাক্ৰিবা হকচাংসিবু  
কনাগীনো?

ঐগীবনে?

## জননেতা

মীশিংনা অতিযাদা পাইত্রি  
ব্রাখলনা লোকনুংশিংদা তাশিনহৌবি,  
অতিযাদা পাইবি  
অমম্বা অতিযাদা  
মফি যাওদনা  
মকোক যাওদনা  
শা ওইনা।

মীশিংনা কুইব কুইবগা হুই ওল্লক্লি  
কৈ ওইবক্লি,  
চীক্লবক্লি, খোংনবক্লি।

চীক্ল চীক্লনা ব্রাংখৎস্ত্রি মখোয়  
মকৃ হ্বে হ্বেদুনা।

জননেতা  
নহাক্কী শেংলবা মূর্তিদা  
নহাক্কী পাক্লবা য়ুম্ফমদা  
য়েংলমদে মখোয়  
লেপ্লমদে ঙাইহাক্তসু।

নঙগী কথোকপগী শাংলবা লম্বীদা  
মমি থল্লমদে খোঙফম অমতংগী  
নীংতম্বা পাম্বা  
চাওখৎপগী মঙলান্দা  
লুপ্লমদে ঙাইহাঙসু তশেং তশেংনা।

মখোয় পুম্বা এবোপ্পেন ওইনীংই  
মখোয় পুম্বা বোকেট ওইনীংই  
চীংদোন্দগী লৈচিলদা  
লৈচিলদগী  
আ কদায়দা''

হৌবকফম পুম্বা কাউংথাক্লদনা '

ইবাবত  
চীংলৈবাকী লৌবা য়ুম্ফমশিং  
কনানা শেয়াবিগনি  
মোংফমদগী থোক্ল ফ্লেমা নহাক্ল  
শেয়াজিবিবসি নাঙনা।

## মঙাল লাকপা ঔইবা

অহীং কয়া  
নুপীনা ঐঙোন্দা তোয়না হায  
নহাক্লা ঐঙোন্দা  
অমুক্তসু নুমিং ঔইবা ঔমদে  
থাশিগী অহীংবু কনানা পাম্বগে?

মহাক্লা মখা তাই  
পুন্সি হাযবসে অঙানবদুনি  
অহীংদু নঙে  
নঙনা হাযবদায় ঐঙোন্দা  
পুন্সি হাযবসে য়েগীংথানি  
অনৌবদুনি  
পৃম্মক নঙোন্দা অমতসু যাওদে।

রাইগী পতুম্শিংনা  
চক চক থিংজিল্লকই মশীং খঙদনা  
ঐগী কোক্তা  
শিগদৌববা অমগুম পাম্বল যাওবঙে।

তুম্দিবা ইচাশিংগী মাঙদফাও মায় অসি

থাঙ্গৎপফাও উল্লেখ।

ফজ্রবাবা নতুংগা ফজ্রবাবা রাইশিং অসি  
মহাক্কী কোক্তা কবল্লা মকোল শাবল্লিবা  
লুত্ৰবাবা নতুংগা কিত্ৰবাবা রাখল্লে'ন'সি  
মশা পান্দুনা শাখপ তোয়ত্ৰবদি।

মহাকপু

ঈবাংনা নীক নীক লাউনা পাথববাবা হকচাং অমবাবা?  
পুঞ্জিবু হঞ্জিন হঞ্জিন চাংয়েং তৌবিবী  
নুপী অমবাবা?

ঐগী নুপীগী থম্মোয়নুংদগী  
অচৌবাবা লান অমদি হৌবি।

লালহৌ অমা

নুমিং খুদিং

লৈকায

সমাজ

অমদি মহাক্কী মমাঙদা

মীচেন অমা ওইবকপ গ্ৰম তৌবকই ঐ।

ঐবু মীচেল্লা?



নোং হেক ঙানবদগী  
নোং হেক ঙান্দিফাওবা  
মহাক কনানো  
মহাক কবিনো থিবতদা  
অসুম অসুম লাপথোকচবল্লি ঐনা মঙোন্দগী।

ঐনা খল্লুই  
পুল্লি হায়বসে নুংঙাইববা মশান্না অমনি  
শাংলবা খোঙচং অমনি  
অমুক মন্বা  
অমুক ঙানবা।

মশান্না ওইনা উবা ঙল্লভে  
খোঙচং অমা মাল্লভে।

মঙাল হায়বনা কবি  
থাশি হায়বনা কবি  
যেগীংথা হায়বসিনা কবি’’

অহীং কয়া তুমদনা  
মীং উইশিন্দুনা  
রাখলগী মঙ মঙবা কুইবক্কে  
হুবানবা অমগুম  
তুল্লিবা ইচাশিংগী মনাত্তা

নুপীগী মনাজ্ঞা।

ঐবু হুবানবা অমবা?

চিংনবগী লৈচিলনা  
মপৈ অসুম ওল্লক্লিবা  
অসুম মুশিল্লক্লিবা?

মসিবু অহীং হাযবদুবা?

ঙবাং অহীং ঐগী নুপীনা হায  
অহীংগী ফজবা লৈ  
অহীংগী অকিবা লৈ  
অদুবু  
অহীং হাযবসে যাল্লা পান্নক্লে  
অহীংনা পুন্নি ওইবা যাত্রা?

হে ঈশ্বর  
মীং চেজেং উইশিন্দুনা  
নাকোং মেনশিন্দুনা  
নোংঙানবা ঙাইবিনে ঐ  
মঙাল লাকপা।

চহী কযানো ঙাইগদবা?

## নঙোন্দা

লম্মাঙনববী ওইখিদ্ৰি।

শীংনবগী নোংলৈ নুংশিংনা  
মায়কৈ থুংনা ঙাওনা শীংচিল্লকপদা  
চীংলৈবাকসিগী লম্মাযদা।

চীংখোঙ চীংয়াং  
তম্পাক তময়াশিংদা  
লমগী লাশ্বেনা লাউনা খোংনা মৈৰায়বক্লবসু  
মায়কৈ ঙাওনা চেনখিদ্ৰি নহাক।

মতমগী শঙলিংবনা  
অহীং ওন্দুনা  
লমজাও খোম্মা লাকপদা  
অমম্বা ফৈজ্জুপ্পা  
মুমথোং মুমথোংবু শূপচিল্লকপদা  
থম্মোয়গী মৈবা থাঙ্গৎতুনা  
মঙাল লাকপা ঙাইবিবী।

ব্রাশক চেংনা



## নঙগীদমক

খঙহৌদনা মমশিল্লক্লিবা নোংহৌবু পুবদুনা  
মঙাও থীনা শীংলক্লিবা নুংশিৎ এব ত্ৰদি  
য়াওবক্কনু নঙ  
নঙগী শল্লাংশিং মচোই মচোই  
ঐগী ইথাদা তাননবা।

নঙগী রাখলদা  
নাকেছা অমত্তগী মঙ মঙখিদি ঐনা  
অশীং অরাস্থাগী  
অকংবা উনা অমতসু  
খুম্মীংলুদি ঐ, নঙগীদমক।

ফুইনা হৌবকপা  
নোংখোঙ তোযববা  
অখাক অবাওতনা থল্লবা  
অদুগুদা অতিয়াদুদা  
য়েংনীংলুদে, নঙবু লৈব্রা  
ইঙক অসে থাঙ্গৎতুনা।

তেংথা নাঙইবিবা

মীৰুপ মীৰাওখোলতনা থল্লৰা অতিয়াসে  
নঙনি হয়বকনু।

থাবলগী অহীংদা  
থৰানশিংনা নীক নীক লাউবিৰা  
অদুগুদ্বা অতিয়াদুদা  
নঙতনি ঐনা উনীংলিৰা  
ঐগী থম্মোয়দা হান্নীংলিৰা।

## ইখৌলাংবা

ইখৌলাংবগী

খৌগংনববা লৈতজ্জায় লম্পাক অমা

পাক চাউনা শন্দোফুনা লৈবি ঐগী থম্মোয়নুংদা।

যেগীং ওইদুনতা লৈবিবা ঐগী মীংসিদা

নীংথিৰী অমতংনা ফং-লাফা চংথিবদা

ঐগী লৈতজ্জায়সে হেমা হেমা চেংখায়বকই।

ঐগী মীংলমসিদা

ফং ফং নোংমা কয়া যাম্মা

নুমিং কযানি

চহী কয়া

পৃথিৰীদা লৈবিবা ফজবী নীংথিৰী পৃথ্বসে

লোইনমক হেক ওইববদি ঐগী।

আ! ওইববোইদবা মঙ অসিনসু হেলহল্লে হেমা

ইখৌলাংবসে।

মীং অনীসিগী মমাঙদা

থাশিগী অহীং অমগী

সিন অম্মা খংচিং হেক চিংশিনহন্নীংই  
মদুদা কোকপা গুমদ্রগনা  
কৈথেলদা ফংবা খৌবী ময়ান্না  
থম্মোমগী লক্ষীসে  
কোয়েং কোয়েং য়েংশিল্লগা  
অবৈব্যা পাত্নৈদা চিংহন্নীংই  
ত্রক  
ত্রক...।

মসিদা ফংত্রবদি মকপ  
থাদোকপিত্রো ঐহাক অসে  
উচেঙ্কুন্না  
লৈচিলগুন্না অতিযাদা  
নংত্রগা  
কৈথেলদা।



## নুংশিবগী মচেং অমা

লাংবনগী ফৌনাশিংনা লেঙ লেঙ চংতুনা  
মমুন ফাবল্লবসু  
থেক্কাই-নাকোয়নববা লৌখোঙশিংনা  
মবুক হাপ্লল্লবসু  
মমুন ফাবল্লবা ফৌশিংনা  
সনাগী লীক্লুগুম হাই হুপ্লল্লবসু...

নহাক্তি লাক্তিদনা।

চিংশাংনা খল্লিবা অসোম রাংমদা  
ঐবু নীংশিংবিদুনা  
নঙগী থেশ্মায়নুংদা মফম অমতং কল্লল্লবদি  
চিংলোন লান্না ঐনা উবোক্লুয়া  
ঙাংলৈনববা লৌবুক লমজাও থাদোক্লুগা  
পাইবক্কনি  
চিংদোন ক্লিবা লৈচিলগী মাঙ থাবদুনা।

অদুবু নঙদি কবিমত্তা হায়রক্তে  
লৈবোল চনত্রবা ইতিহাসকুম  
ঐবোম্বুংগী নুংফালগুম।

ঐদি লেমলৈ ডা নঙে  
ঈবোম্বুং লৈবোম্বুং  
চংলুগনি কবল্লা, থিৰ্গনি নঙবু  
ইখৌলাংলবা থম্মায়সে  
ইয়াং য়াংনা পুদুনা।

য়াওস্তববা নঙবু নোংজুগী অতিযাদা  
নংত্রগা  
ঈচেল অমগী তোবৈদা  
পম্বুং ঈপাক থিবিবনি হাযদুনা।

## পুলিগী মশক

পুলি অসি ইয়ান য়ানশিমবকপগুম তৌই  
অমগা অমগসু  
তাইবংনি খন্না থৌনা লৈক্বা  
মঙ হেজা ওইবম্মী অশিবগুম লেঙদ্রবা  
অশেংবা লম্বীনি খন্না  
পূকচেল শেংনা চংলুবা  
পুখবম্মী নোবোক কোমদা  
ইশা খঙদনা হেজা  
য়েক্লবনা মকপ শাবদুনা।

পুলি অসি অসুম্মা অসুম চংলিত্রা  
অতেকপা গাড়ী ঈনবগুম  
পুলি অসি অসুম্মা অসুম লোইবদ্রা?  
অমনবা য়ুম্মা তেকথবকপগুম!  
অমনবা য়ুম্মীদি নীংখিববা ইতিহাস লৈ  
অহনবা ওইবিঙৈগী।

